
कृष्णजन्मस्तुतिः 


रूपं यत्तत्प्राहुरव्यक्तमादयं ब्रह्मज्योतिर्नर्गुणं निर्विकारम्‌ । 
सत्तामात्रं निर्विशेषं निरीहं स त्वं साक्षाद्विष्णुरध्यात्मदीपः ॥ ९॥ 
नष्टे लोके द्विपरार्धावसाने महाभूतेष्वादिभूतं गतेषु । 
व्यक्तेऽव्यक्तं कालवेगेन याते भवानेकः शिष्यते शेषसंज्ञः ॥ २॥ 
योऽयं कालस्तस्य तेऽव्यक््तबन्धोश्चेष्टामाहूश्चेष्टते येन विश्वम्‌ । 
निमेषादिर्वत्सरान्तो मही यास्तं त्वीशानं क्षेमधाम प्रपद्ये ॥ ३॥ 
मर्त्यो मृत्युव्यालभीतः पलायन्सर्वाल्लोकानिर्वृतिं नाध्यगच्छत्‌ । 
त्वत्पादाब्जं पाप्य यदृच्छयाद्य स्वस्थः शेते मृत्युरस्मादपैति ॥ ४॥ 
इति श्रीमद्भागवते दशमस्कन्धे तृतीयाध्यायान्तर्गता 


देवकीकृता स्तुतिः समाप्ता । 


श्रीराधाप्रार्थना 
9) स 6८ त्‌। 
उव उवच | 


चेतनं कुरु कल्याणि जगन्मातर्नमोऽस्तुते । 
त्वमेव प्राक्तनं सर्वं कृष्णं द्रक्ष्यसि साम्प्रतम्‌ ॥ १॥ 
त्वत्तो विश्वं पवित्रं च त्वत्पादरजसा मही । 
सुपवित्रं त्वद्रदनं पुण्यवत्यश्च गोपिकाः ॥ २॥ 
लोकास्त्वामेव गायन्ति गीतैर्मड़गलसंस्तवैः । 
त्वत्सुकीर्तिं च वेदाश्च सनकाद्याश्च संततम्‌ ॥ ३॥ 
कृतपापहरां पुण्यां तीर्थपुजां च निर्मलाम्‌ । 
हरिभक्तिप्रदां भद्रां सर्वविघ्नविनाशिनीम्‌ ॥ ४॥ 
त्वमेव राधा त्वं कृष्णस्त्वं पुमान्‌ प्रकृतिः परा । 
राधामाधवयोर्भदो न पुराणे श्रुतौ तथा ॥ ५॥ 
॥ इति श्री ब्रह्मवैवर्ते पुराणे श्रीकृष्णजन्मखण्डे 
उद्धवकृता श्रीराधा प्रार्थना सम्पूर्णा ॥ 


| र च| कृष्णचैतन्यद्वादशनामस्तोत्रम्‌ 


चैतन्यः कृष्णचैतन्यो गौराड़गो द्विजनायकः । 
यतीनां दण्डिनां चैव न्यासिनां च शिरोमणिः ॥ १॥ 
रक्ताम्बरधरः श्रीमान्‌ नवद्वीपसुधाकरः। 
प्रेमभक्तिप्रदश्चैव श्रीशचीनन्दनस्तथा ॥ २॥ 


द्वादशैतानि नामानि त्रीसन्ध्यं यः पठेन्नरः । 
तस्य वाञ्छासुसिद्धिः स्याद्धक्ततिः श्रीलपदाम्बुजे ॥ ३॥ 


इतिं सार्वभौम भट्वाचार्यविरचिंतं 


कृष्णचैतन्यद्वादशनामस्तोत्रं सम्पूर्णम्‌ । 


॥ र | श्रीराधाकृष्णस्तुतिः 


नवललिंतवयस्कौ नव्यलावण्यपुञ्जौ 
नवरसचलचित्तौ नूतनप्रेमवृत्तौ । 
नवनिधुवनलीलाकोौतुकेनातिलोलौ 
स्मरनिभृतनिकुञ्जे राधिकाकृष्णचन्द्रौ ॥ 
द्रतसुकनकसुगौरस्निग्धमेघौघनील- 
च्छविभिरखिलवृन्दारण्यमुद्धासयन्तौ । 
मृदुलनवदुकूले नीलपीते दधानौ 
स्मर निभृतनिकुञ्जे राधिकाकृष्णचन्द्रौ ॥ 
इति श्रीराधाकृष्णस्तुतिः समाप्ता । 


| } = र कृष्णचैतन्यद्वादशनामस्तोत्रम्‌ 


चैतन्यः कृष्णचैतन्यो गौराड़गो द्विजनायकः । 
यतीनां दण्डिनां चैव न्यासिनां च शिरोमणिः ॥ १॥ 
रक्ताम्बरधरः श्रीमान्‌ नवद्वीपसुधाकरः। 
प्रेमभक्तिप्रदश्चैव श्रीशचीनन्दनस्तथा ॥ २॥ 


द्वादशैतानि नामानि त्रीसन्ध्यं यः पठेन्नरः । 
तस्य वाञ्छासुसिद्धिः स्याद्धक्ततिः श्रीलपदाम्बुजे ॥ ३॥ 


इतिं सार्वभौम भट्वाचार्यविरचिंतं 


कृष्णचैतन्यद्वादशनामस्तोत्रं सम्पूर्णम्‌ । 


 श्रीराधाकृष्णस्तुतिः 


नवललितवयस्कौ नव्यलावण्यपुञ्जौ 
नवरसचलचित्तौ नूतनप्रेमवृत्तौ । 
नवनिधुवनलीलाकौतुकेनातिलोलौ 
स्मरनिभृतनिकुञ्जे राधिकाकृष्णचन्द्रौ ॥ 
द्रतसुकनकसुगौरस्निग्धमेघौघनील- 
च्छविभिरखिंलवृन्दारण्यमुद्धासयन्तौ । 
मृदुलनवदुकूले नीलपीते दधानौ 


स्मर निभृतनिकुञ्जे 
राधिकाकृष्णचन्द्रौ ॥ 


इति श्रीराधाकृष्णस्तुतिः समाप्ता । 


। र \ श्रीकृष्णवन्दना 


वंशीवादन तत्परञ्च शुभदं कान्त्या लसद्िग्रहम्‌ । 
केकी कण्ठमयं च श्यामलतनुं गोवंशसङ्घावृतम्‌ ॥ ९॥ 
भालस्यो परि शोभितं सुमुकुटं वर्हाङ्गिपर्णाङ्कितम्‌ । 
माणिक्यादिगणरसुसज्जितवपुं प्रका आभायुतम्‌ ॥ २॥ 
कण्ठे सुन्दरदाम कौस्तुभमणिं हस्तेशुभं कड़कणम्‌ । 
अड्गुल्यामपि मुद्रिका मणियुता वंशी करे शोभिता ॥ ३॥ 
बिम्बाम सुमुखे प्रयुज्यरणयन्‌ आनन्द दानेरतम्‌ । 
शीभाधामनमामिं कृष्णमनिशं शान्तिप्रदं तं हरिम्‌ ॥ ४॥ 
इति स्वामि उमेश्वरानन्दतिर्थविरयचितं श्रीकृष्णवन्दना समाप्ता । 


4 ) (च र श्रीराधादामोदरध्यानम्‌ 


विश्वब्रह्माण्डकान्तौ सुरमुनिविनुतौ पापतापादिनिघ्नौ 
ब्रह्मानन्दस्वरूपौ निखिलजनपती सर्वजीवस्य बन्धू । 
मोक्षस्थानाधिनाथौ शमनभयहरौ गोपगोपीप्रपूज्यौ 
राधादामोदरौ तौ भजकसुखकरोौ रक्षतां नौमि नित्यम्‌ ॥ ९॥ 
वृन्दारण्यस्य सारौ नटगुणभरितौ गोपदेशस्य चन्द्रौ 
कालिन्दीतोयलीलौ नवरसरसितौ रासलीलाप्रवीणौ । 
नानाक्रोडातिदक्षौ निघुवनरसिकौ कुञ्जपुञ्जभ्रितौ यौ 


राधादामोदरौ तौ भजकसुखकरौ 
रक्षतां नौमि नित्यम्‌ ॥ २॥ 
इति श्रीव्रजकिंशीरविरयितं 


श्रीराधादामोदरध्यानं सम्पूर्णम्‌ । 


॥ र @#/ श्री अष्टाक्षरीध्यानम्‌ 


वेदान्तस्वदरुमायस्तलपरिलसिताष्टाक्षराष्टच्छदाब्जे 
तिष्ठन्‌ वामाइुप्रिणासावितरपदतलं वामतोऽग्रे निधाय । 
बिघ्रत्‌ सर्वा विभूतीर्मणिगणविलसद्भूषणश्यामलश्रीः 


शब्दब्रह्मात्मवेणुं भुवनधृतिहरं नादयन्‌ माधवोऽव्यात्‌ ॥ ९॥ 


इति श्री अष्टाक्षरीध्यानं सम्पूर्णम्‌ । 


 श्रीराधादामोद्रध्यानम्‌ 


विश्वब्रह्माण्डकान्तौ सुरमुनिविनुतौ पापतापादिनिघ्नौ 
ब्रह्मानन्दस्वरूपौ निखिंलजनपती सर्वजीवस्य बन्धू । 
मोक्षस्थानाधिनाथौ शमनभयहरौ गोपगोपीप्रपूज्यौ 
राधादामोदरौ तौ भजकसुखकरौ रक्षतां नौमि नित्यम्‌ ॥ ९॥ 
वृन्दारण्यस्य सारौ नटगुणभरितौ गोपदेशस्य चन्द्रौ 
कालिन्दीतोयलीलौ नवरसरसितौ रासलीलाप्रवीणौ । 
नानाक्रोडातिदक्षौ निधुवनरसिकौ कुञ्जपुञ्जश्चरितौ यौ 
राधादामोदरौ तौ भजकसुखकरौ रक्षतां नौमि नित्यम्‌ ॥ २॥ 
इति भ्रीव्रजकिशोरविरचितं श्रीराधादामोदरध्यानं सम्पूर्णम्‌ । 


॥ ॥ एकश्लोकी भागवतम्‌ 


आदौ देवकिंदेविगर्भजननं गोपीगृहे वर्धनम्‌ 
मायापूतनजीवितापहरणं गोवर्धनोद्धारणम्‌ । 
कंसच्छेदनकौरवादिहननं कुंतीसुतां पालनम्‌ 
एतद्धागवतं पुराणकथितं श्रीकृष्णलीलामृतम्‌ । 


इति श्रीभागवतसूत्र ॥ 


( + 


~ 


ॐ पूर्णज्ञानात्मने हृदयाय नमः । 
ॐ पूणैश्वर्यात्मने शिरसे स्वाहा । 
ॐ पूर्णपरमात्मने शिखायै वषट्‌ । 
ॐ पूणनिन्दात्मने कवचाय हूं । 
ॐ पूण्तिजात्मने नेत्राभ्यां वौषट्‌ । 
ॐ पूर्णशक्त्यात्मने अस्त्राय फट्‌ । 


इतिं दिग्बन्धः ॥ 


एकाक्षर श्रीकृष्णमहामन््रस्य - 
ब्रह्मा ऋषिः ~ निचृत्‌ गायत्री छन्दः ~ श्रीकृष्णो देवता - 


श्रीकृष्णप्रीत्यर्थे जपे विनियोगः ॥ 


ध्यायेद्धरि मणिनिभं जगदेकवन्रै 
सौन्दर्यसारमरिशङ्खवराभयानि । 
दोरभिर्दधानमनजितं सरसं सभेष्मी- 
सत्यासमेतमखिलप्रदमिन्दिरेशम्‌ ॥ 
मूलमन्त्रं ॐ - क्लीं = ॐ 
इति एकाक्षरकृष्णमन्त्रं सम्पूर्णम्‌ । 


सर्वसाधनहीनस्य पराधीनस्य सर्वतः । 
पापपीनस्य दीनस्य श्रीकृष्णः शरणं मम ॥ ९॥ 
संसारसुखसम्प्राप्तिसन्मुखस्य विशेषतः । 


ष | | वहिर्मुखस्य सततं श्रीकृष्णः शरणं मम ॥ २॥ 


सदा विषयकामस्य देहारामस्य सर्वथा । 
दुष्टस्वभाववामस्य श्रीकृष्णः शरणं मम ॥ ३॥ 
संसारसर्वदुष्टस्य धर्म्रष्टस्य दुर्मतेः । 
लौकिकप्राप्तिकामस्य श्रीकृष्णः शरणं मम ॥ ४॥ 
विस्मृतस्वीयधर्मस्य कर्ममोहितचेतसः । 
स्वरूपज्ञानशून्यस्य श्रीकृष्णः शरणं मम ॥ ५॥ 
संसारसिन्धुमग्नस्य भग्नभावस्य दुष्कृतेः । 
दुर्भावलग्नमनसः श्रीकृष्णः शरणं मम ॥ ६॥ 
विवेकधर्यभक्त्यादिरहितस्य निरन्तरम्‌ । 
विरुद्धकरणासक्तेः श्रीकृष्णः शरणं मम ॥ ७॥ 
विषयाक्रान्तदेहस्य वैमुख्यहतसन्मतेः । 
इन्दरियाश्वगृहितस्य श्रीकृष्णः शरणं मम ॥ ८॥ 
एतदष्टकपाठेन ह्येतदुक्तार्थभावनात्‌ । 


निजाचार्यपदाम्भोजसेवको दैन्यमाप्तुयात्‌ ॥ ९॥ 
॥ इति हरिदासवर्यविरचितं श्रीकृष्णशरणाष्टकं सम्पूर्णम्‌ ॥ 


॥ अथ ब्रह्मादिकृतं श्रीराधाकृष्णस्तोत्रम्‌ ॥ 


ब्रह्मोवाच । 
तव चरणसरोजे मन्मनश्चरीको 


भ्रमतु सततमीश परमभक्त्या सरोजे । 


भवनमरणरोगात्‌ पाहि शान्त्यौषधेन 
सुदृढसुपरिपक्चाम्‌ देहि भक्ति च दास्यम्‌ ॥ ९॥ 


[कर उवच) 
भवजलनिधिमग्नश्चित्तमीनो मदीयो 
भ्रमति सततमस्मिन्‌ घोर्ससार्कूपि । 


विंषयमतिविनिन्दं सृष्टिसंहाररूपम्‌- 
अपनय तव भक्तिं देहि पादारविन्द ॥ २॥ 


धर्म उवाच । 
तव निजजनसार्धं संगमो मे सदैव 
भवतु विंषयबन्धच्छेदने तिक्ष्णखड़गः । 


तव चरणसरोजस्थानदानैकटहेतुर्‌- 
जनुषि जनुषि भक्तिं देहि पादारविन्दे ॥ ३॥ 


॥ इति श्रीब्रह्मवैवर्ते ब्रह्मादिकृतम्‌ 
श्रीराधकृष्णस्तोत्रं सम्पूर्णम्‌॥ 


द्विदलीकृतदृक्स्वास्यः पननगीकृतपननगः । 
कृशीकृतकृशानुश्च श्रीकृष्णः शरणं मम ॥ १॥ 
फलीकृतफलार्थी च कुस्सितीकृतकोरवः । 
निर्वातीकृतवातारिः श्रीकृष्णः शरणं मम ॥ २॥ 
कृतार्थीकृतकुन्तीजः प्रपूतीकृतपूतनः । 
कलङ्कोकृतकंसादिः श्रीकृष्णः शरणं मम ॥ ३॥ 
सुखीकृतसुदामा च शङ्करीकृतशङ्करः । 
सिंतीकृतसरिन्नाथः श्रीकृष्णः शरणं मम ॥ ४॥ 
छलीकृतबलिद्यौर्यो निधनीकृतघेनुकः । 
कन्दर्पीकृतकुव्जादिः श्रीकृष्ण शरणं मम ॥ ५॥ 
महेन्द्रीकृतमाहेयः शिथिलीकृतमैथिलः । 
आनन्दीकृतनन्दाद्यः श्रीकृष्णः शरणं मम ॥ ६॥ 
वराकीकृतराकेशो विपक्षीकृतराक्षसः । 
सन्तोषीकृतसद्धक्तः श्रीकृष्णः शरणं मम ॥ ७॥ 
जरीकृतजरासन्धः कमलीकृतकार्मुकः । 
प्र्रष्टीकृतभीष्मादिः श्रीकृष्णः शरणं मम ॥ ८॥ 
श्रीकृष्णः शरणं ममाष्टकमिंद प्रोत्थाय यः सम्पठेत्‌ 
स श्रीगोकुलनायकस्य पदवी संयाति भूमीतले । 
पश्यत्येव निरन्तरं तरणिजातीरस्थकेली प्रभोः 
सम्प्रापनोति तदीयतां प्रतिदिनं गोपीशतैरावृताम्‌ ॥ ९॥ 
॥ इति श्रीदेवकीनन्दनात्मज श्रीरघुनाथप्रभुकृतं 


श्रीकृष्णशरणाष्टकं सम्पूर्णम्‌ ॥ 


(श्रीकालरिक्षेत्रे) 


भगवत्पदकरपङ्कजपूजिंतपदपद्म शङ्खचक्रधर । 
यदुनन्दन नतनन्दन पाहि सदा मां कृपापयोराशे ॥ ९॥ 
नवनीतादप्यधिकं मृदु मम हृदयं प्रणप्ररक्षायाम्‌ । 
इति बोधयितुं घत्से नवनीतं किं करे कृष्ण ॥ २॥ 
गोगोपमुक्तिदं त्वां गोभारहरं कृपापयोराशिम्‌ । 
गोपीजनार्चितपदं गोप्राप्त्यै नौमि देवकीसूनुम्‌ ॥ ३॥ 
गोवर्धनमन्द्रधरधरणाद्रर्वायसे वृथा शौरे । 
यद्यस्ति शक्तिरधुना धर मां धरणीरमार्चिताड्च्रियुग ॥ ४॥ 
अल्पबलकैटभादीन्‌ हत्वा गर्व वृथा कुरुषे । 
मोहाभिधानमसुरं जहि शीघ्रं शक्तिरस्ति यदि कृष्ण ॥ ५॥ 
शङ्करगुरुवरकरवरकमलार्चिताङच्रियुग कृष्णा । 
किंङ्करवरजनवृन्दं तोषय तोयालिंशयनकमले ॥ ६॥ 
इति शुड्गेरि श्रीजगद्ररु श्रीसच्विदानन्दशिवाभिनवनृसिंह- 
भारतीस्वामिभिः विरचितं श्रीकृष्णषट्कं सम्पूर्णम्‌ । 


श्रीकृष्णः शरणं मम" । 
त्रिभङ्गललिंतः कृष्णः परमेश परात्परः । 
मयूरपिच्छमुकुटगुडा केशाच्युतव्ययः ॥ ९॥ 
मणिमाणिक्यमाल्यादि हारभूषणभूषितः । 
पीताम्बरोनटवरः घनश्यामलविग्रहः ॥ २॥ 
० 9 श्रीधरः सच्चिदानन्दः सर्वानन्द फलप्रदः । 
जगत्पति जगत्कर्ता जगल्लयसतत्परः ॥ ३॥ 
सुपूर्ण परमानन्दः नन्दनन्दन बालकः । 
लीला नरवपुहरिः लीलाकैवल्यविग्रहः ॥ ४॥ 
धरणीधरः सर्वज्ञः ईश्वरः परमेश्वरः । 
भूभार हारक सर्वः सिन्धु मध्ये निवासकः ॥ ५॥ 
अनन्तगोपकन्यानां रासलीला कर प्रभुः । 
अन्तर्यामि सर्वविच्च कैवल्य मुक्ति दायकः ॥ ६॥ 
आदि मध्यावसानेषु नित्य शुद्धः सनातनः । 
 श्रीकृष्णमखिंलाधारं भक्तवाञ्छाफलप्रदम्‌ ॥ ७॥ 
नमामितमहं नित्यं भुक्तिमुक्ति फलप्रदम्‌ । 
अनन्त शीलशोभाव्यं श्यामलं गरूडध्वजम्‌ ॥ ८॥ 
नमामिं तमहं भक्त्या सदानन्दैकरूपिणम्‌ । 
मधुरं मधुरं नादं वंशीवादन कारकम्‌ । 
कृपादृष्ट्या सुधावृष्ट्या पूरयन्तं नमाम्यहम्‌ ॥ ९॥ 


इति श्री स्वामी उमेश्वरानन्दतीर्थविरचितं श्रीकृष्णस्तोत्रं सम्पूर्णम्‌ । 


राधा कैकर्यप्रार्थनाचतुःश्लोकी 
कृपयति यदि राधा बाधिंताशेषबाधा 
किमपरमवशिष्टं पुष्टिमर्यादयोर्मे । 
यदि वदति च किज्चित्स्मेरहासोदितश्री- 


दिजवरमणिपड्क्त्या भुक्तिशुक्त्या तदा किम्‌ ॥ १॥ 
श्यामसुन्दर शशिखण्डशेखर 
स्मेरहास्य मुरलीमनोहर । 
राधिकारसिंक मां कृपानिधे 


स्वप्रियाचरणकिङ्करं कुरुष्व ॥ २॥ 
प्राणनाथ वृषभानुनन्दिनी 
श्रीमुखावब्जरसलोलषट्पद । 
राधिकापदतले कृतस्थिति- 


स्त्वां भजामि रसिकेन्द्रशेखर ॥ ३॥ 
संविधाय दशने तृणं विभो 
प्रार्थये व्रजमहेन्द्रनन्दन । 


अस्तु मोहन तवातिवल्लभा 
जन्मजन्मनि मदीश्वरी प्रिया ॥ ४॥ 


इति श्रीविद्रुलेश्वरविरयचिता 
राधाप्रार्थनाचतुःश्लोकी सम्पूर्णा । 


ष \ | श्रीकृष्णस्तोत्र ब्रह्मवैवर्तपुराणे सरस्वतीकृतम्‌ 


| 
1 । | | 
रत्नसिंहासनस्थं च रललभूषणभूषिंतम्‌ ॥ ९॥ 
रासेश्वरं रासकरं वरं रासेश्वरीश्वरम्‌ । 
रसाधिष्ठातृदेवं च वन्दे रासविनोदिनम्‌ ॥ २॥ 
रासायासपरिश्रान्तं रासरासविहारिणम्‌ । 
रासोत्सुकानां गोपीनां कान्तं शान्तं मनोहरम्‌ ॥ ३॥ 
प्रणम्य च तमित्युक्त्वा प्रह्यष्टवदना सती । 
उवास सा सकामा च रत्नसिंहासने वरे ॥ ४॥ 
इति वाणीकृतं स्तोत्रं प्रातरुत्थाय यः पठेत्‌ । 
बुद्धिमान्धनवान्सोऽपि विद्यावान्पुत्रवान्सदा ॥ ५॥ 
इति ब्रह्मावैवर्ते सरस्वतीकृतं श्रीकृष्णस्तोत्रम्‌ । 


ष श्रीकृष्णमन्त्रकवचम्‌ 
=“ श्रीगणेशाय नमः । 
ह महादेव उवाचः । 


ॐ श्रीं नमः श्रीकृष्णाय परिपूर्णतमाय च । 
{५ मन्त्रेषु मन््रराजोऽयं महान्‌ सप्तदशाक्षरः ॥ १॥ 
सिद्धोऽयं पञ्चलक्षण जपेन मुनिपुङ्गव । 
तद्दशांशं च हवनं तद्दशांशाभिषेचनम्‌ ॥ २॥ 
तर्पणं तद्दशांशं च तद्टशांशं च मार्जनम्‌ । 
सुवर्णानां च शतकं पुरश्चरणदक्षिणा ॥ ३॥ 
मन्त्रसिद्धस्य पुंसश्च विश्वं करतलं मुने । 


~ 
ह शक्तः पातुं समुद्रांश्च विश्वं संहर्तुमीश्वरः । 


पाञ्चभौतिकदेहेन वैकुण्ठं गन्तुमीश्वरः ॥ ४॥ 
तस्य संस्पर्शमात्रेण पादपङ्कजरेणुना । 
पूतानि सर्वतीर्थानि सद्यः पूता वसुन्धरा ॥ ५॥ 
॥ श्रीकृष्णस्य सप्तदशाक्षरो मन्त्रः समाप्तम्‌ ॥ 


ष 
प ब्रह्मोवाच ह्‌ | २॥| स 


कृष्णं वन्दे गुणातीतं गोविन्दमेकमक्षरम्‌ 
अव्यक्तमव्ययं व्यक्तं गोपवेषविधायिनम्‌ ॥ १॥ 
किशीरवयसं शान्तं गोपीकान्तं मनोहरम्‌ । 
नवीननीरदश्यामं कोटिकन्दर्पसुन्दरम्‌ ॥ २॥ 
वृन्दावनवनाभ्यर्णे रासमण्डलसंस्थितम्‌ । 
रासेश्वरं रासवासं रासोल्लाससमुत्सुकम्‌ ॥ ३॥ 
इत्येवमुक्त्वा तं नत्वा रलसिंहासने वरे । 
नारायणेशौ संभाष्य स उवास तदाज्ञया ॥ ४॥ 
इति ब्रह्माकृतं स्तोत्रं प्रातरुत्थाय यः पठेत्‌ । 
पापानि तस्य नश्यन्ति दुःस्वप्नः सुस्वप्नो भवेत्‌ ॥ ५॥ 
भक्तिभर्वतिं गोविन्दे श्रीपुत्रपौत्रवर्धिनी । 
अकीर्तिः क्षयमाप्नोति सत्कीिर्वधति चिरम्‌ ॥ ६॥ 
इति ब्रह्मवैवर्ते ब्रह्माकृतं श्रीकृष्णस्तोत्रम्‌ । 


2. राधोपनिषदोक्त 
राधानामानि 


राधा रासेश्वरी रम्या कृष्णमन्त्राधिदेवता । 
सर्वाद्या सर्ववन्द्या च वृन्दावनविंहारिणी ॥ 
वृन्दाराध्या रमाशेषगोपीमण्डलपूजिता । 
सत्या सत्यपरा सत्यभामा श्रीकृष्णवल्लभा ॥ 
वृषभानुसुता गोपी मूलप्रकृतिरीश्वरी । 
गान्धर्व राधिकाऽऽरम्या रुक्मिणी परमेश्वरी ॥ 
परात्परतरा पूर्णा पूर्णचन्द्रनिभानना । 
भुक्तिमुक्तिप्रद नित्यं भवव्याधिविनाशिनी ॥ 


राधा ॥ ९॥ रासेश्वरी ॥ २॥ रम्या ॥ ३॥ कृष्णमन्त्राधिदेवता ॥ ४॥ 
सर्वाद्या ॥ ५॥ सर्ववन्द्या ॥ ६॥ वृन्दावनविंहारिणी ॥ ७॥ वृन्दाराध्या ॥ ८॥ 
रमा ॥ ९॥ अशेषगोपीमण्डलपूजिता ॥ ९०॥ सत्या ॥ १९॥ सत्यपरा ॥ १२॥ 
सत्यभामा ॥ १३॥ श्रीकृष्णवल्लभा ॥ ९४॥ वृषभानुसुता ॥ १५॥ गोपी ॥ १६॥ 
मूलप्रकृतिं ॥ १७॥ ईश्वरी ॥ १८॥ गान्धर्व ॥ १९॥ राधिका ॥ २०॥ 
आरम्या ॥ २१॥ रुक्मिणी ॥ २२॥ परमेश्वरी ॥ २३॥ परात्परतरा ॥ २४॥ 
पूर्णा ॥ २५॥ पूर्णचन्द्रनिभानना ॥ २६॥ भुक्ततिमुक्तिप्रदा ॥ २७॥ भवव्याधिविनाशिनी ॥ २८॥ 


हाहा श्रीवल्लभाधीश हाहा कृष्ण मुखाम्बुजः । 
हाहा वियोग भावाग्ने देहि मे निंजदर्शनम्‌ ॥ ९॥ 
हाहा विंशालनयन हाहा एल्लतमानन । 


ष ) हाहा सुनासिकाशीभ देहि मे निजदर्शनम्‌ ॥ २॥ 


हाहा लोकावृत मुख हाहामित सुधाधर । 
हाहातिरम्यचुबक देहि मे निजदर्शनम्‌ ॥ ३॥ 
हाहा निंजजनाधार हाहा दीनजाश्रय । 
हाहा दयारद्रहदय देहि मे निजदर्शनम्‌ ॥ ४॥ 
हाहा स्वकीय सर्वस्व हाहाधन मनोधन । 
हाहाति मृदुल स्वान्त देहि मे निजदर्शनम्‌ ॥ ५॥ 
हाहा कृतस्वकीयार्ते हाहा भावार्तिं दायक । 
हाहा पुष्टि पथाचार्य देहि मे निजदर्शनम्‌ ॥ ६॥ 
हाहा निजजनप्राण हाहा निजजनावृत । 
हाहा पुष्टि पथाचार्य देहि मे निजदर्शनम्‌ ॥ ७॥ 
हाहा विजित कन्दर्प हाहा स्वानन्दतुन्दिल । 
हाहा हरिविहारात्मन्‌ देहि मे निजदर्शनम्‌ ॥ ८॥ 
इति श्रीहरिदासोदितं दैन्याष्टकं सम्पूर्णम्‌ । 


कृष्णाप्रवादेऽ् तु पञ्चगड्गायुजिः 
प्रतीताखिंलपापभङड्गा । 
गड्गार्कजायुत्यधिपुण्यदात्री 
श्रयोविधात्री सकलाघहन्त्री ॥ १॥ 
तीर्थ प्रयागेन समं मनोहरं क्षेत्र 
कुरुक्ेत्रसमं यतो वरम्‌ । 
सद्यः कुरुक्षेत्रवराधिपुण्यदं 
तं सङ्गमाख्यं प्रणमामि कामदम्‌ ॥ २॥ 
उदुम्बरः कल्पतरुर्यत्रास्ते चामरेश्वरः । 
विश्वेश्वरसमो यत्र शक्तितीर्थं च यत्र हि ॥ ३॥ 


यत्र श्रीसद्ररोर्वासः सर्वाभीष्टार्थपूरकः । 
सुतरां प्राजतेऽनेन सङ्गमोऽस्मै नमो नमः ॥ ४॥ 


इति श्रीवासुदेवानन्दसरस्वती विरचितं 


कृष्णापञ्चगङ़्गासङ्गमस्तोत्रं सम्पूर्णम्‌ । 


मुचुकुन्देन यवनमिव दह गुरुणा मोहं 
स्पर्शमर्णिर्न सुवर्ण कुरुते किमु लोहं 
पतितोऽजामिल इव गजपतिरिव विकलोऽहं 
प्रभुरसि वेत्सि च दातुं वरसुखसन्दोहं 
जय भगवन्‌ चक्रगदाशङ्खाम्बुजपाणे 
कुरु मयि दृष्टिं सकृपामसति(९) यथा बाणे । ध्रुव०॥ १॥ 
अघमिव मामपि दुरितात्कुरुषे यदि मुक्तं 
भवतो (र)नवतोयदमदहरकान्ते युक्तं 
पालय न मे प्रणश्यति भक्त इति यदुक्तं 
स्मर तस्कलुषनगभिदुर विदुरगृहे भुक्तम्‌ । जय भगवन्‌ ॥ २॥ 
मायामूढेऽत्र जने दृष्ट्रालं दोषं 
मातुर्न मनस्तोके दृष्टं कृतरोषं 
ब्रह्मण्योऽसिं विधेहि त्वं ब्राह्मणपोषं 


वितर मयूरे भक्ते करुणाघन तोषम्‌ । जय भगवन्‌ ॥ ३॥ 
इति श्रीरामनन्दनमयूरेश्वरकृतं श्रीकृष्णार्तिक्यं सम्पूर्णम्‌ । 


९। दुर्जने राक्षसे इत्यर्थः । 


२। नवस्य तोयदस्य मदं हरतीति तादृशी कान्तिर्यस्य तत्सम्बुद्धौ । 


श्रीस्वामिनीप्रार्थनाषट्पदी 


श्रीराधे! प्रियतमदृक्सडगमसजञ्जातहासदृक्सलिलैः । 
भवदीयैः स्नानं मे भूयात्‌ सततं न पाथोभिः ॥ ९॥ 
भूयान्‌ मेऽभ्यवहारस्तावकताम्बूलचर्वितेनैव । 
पानं करुणाकूतस्मितावलोकामृतेनैव ॥ २॥ 
त्रिषवणमिंह भवदद्च्चिप्रणतिः सन्ध्या प्रकृष्टदैन्येन । 
जापस्तु तापक्लेशेर्विगाठभावेन कर्तनं नाम्नाम्‌ ॥ ३॥ 
अस्तड्गच्छत्सूर्याशुशुक्षणौ दिवसदुःखहोमोऽस्तु । 
त्वत्पृष्टप्रियवार्ताकथनं मे ब्रह्मयज्ञोऽस्तु ॥ ४॥ 
भवतीनां प्रियसङ्गम-सञ्जात-मनोमहोत्सवेक्षणतः । 
तर्पणमिह सर्वेद्दरियतृप्तिर्भवताद्मनोरथाप्त्या मे ॥ ५॥ 
इत्थं जीवनमस्तु क्षणमपि भवदङ्श्चिविप्रयोगे तु । 
मरणं भवतादेवम्भावे शरणं त्वमेव भव ॥ ६॥ 


इति श्रीमद्धिद्रलेश्वरविरचिता 


श्रीस्वामिनीप्रार्थनाषटपदी समाप्ता । 


श्रीश्रीराधाकृष्णाभ्यां नमः । 


र । लनम | 


अङ़्गश्यामलिमच्छटाभिरभितो मश्षैकृतेन्दीवरं 
जाञ्यं जागुडरोचिषां विदधतं पट्वाम्बरस्य श्रिया । 
वृन्दारण्यविलासिनं हदि लसदामाभिरामोद्रं 
राधास्कन्धनिवेशितोज्ज्वलभुजं ध्यायेम दामोदरम्‌ ॥ 
अथ श्रीराधिकाया आनन्दचन्द्रिकास्तोत्र 


श्रीराधिकायै नमः । 


राधादामोदरगप्रेष्ठा राधिका वार्षभानवी । 
समस्तवल्लवीवृन्दधम्मिल्लोत्तंसमल्लिका ॥ १॥ 
कृष्णप्रियावलीमुख्या गान्धर्व ललितासखी । 
विशाखासख्यसुखिनी हरिषद्रूङ्गमञ्जरी ॥ २॥ 
इमां वृन्दावनेश्वर्या दशनाममनोरमाम्‌ । 
आनन्दचन्द्रिकां नाम यो रहस्यां स्तुतिं पठेत्‌ ॥ ३॥ 
स क्लेशरहितो भूत्वा भूरिसौभाग्यभूषिंतः । 


त्वरितं करुणापात्रं राधामाधवयोर्भवेत्‌ ॥ ४॥ 


इति श्रीरूपगोस्वामिंविरचितस्तवमालायां आनन्दचन्द्रिकास्तोत्रं समाप्तम्‌ । 


निगमतरोः प्रतिशाखं मृगितं च मया परं ब्रह्म । 
मिंलिंतमिंदानीमङ्के गोकुलपङ्केरुहाक्षीणाम्‌ ॥ ९॥ 
तप्तं तपोभिरन्यैः फलितं च तद्रोपबालानाम्‌ । 
आसां यत्कुचकुम्मे नीलनिचोलायते परम्ब्रह्म ॥ २॥ 
श्रुतिमपरे स्मृतिमपरे भारतमन्ये भजन्तु भवभीता; । 
अहमपि नन्दं वन्दे यस्यालिन्दे परम्ब्रह्म ॥ ३॥ 
किं कथयामः कस्मै कस्य मनः प्रत्ययमाधनत्ते । 
रमयति गोपवधूटीकुञ्जकुटीरे परम्ब्रह्म ॥ ४॥ 
नीतन्नीतं नवनवनीतं केन च पीतं पयः क्व मे मुरली । 
इति समुदीर्य लुठन्तं भूमौ बालं 
नमामि गोपालं सम्पूर्णम्‌ । ५॥ 

पश्यत बलमबलानामनाविले हद्विले बबन्धुर्याः । 
तनुदृष्टिपातरश्म्याऽऽकृष्टममूर्त परम्ब्रह्म ॥ ६॥ 

एतत्त्वामहमर्थयामि सततं रे चित्त चिन्तातुर 
मा चिन्तां कुरु चञ्चलेषु विषयेष्वागारदारादिषु । 
गायन्तं यमुनातटद्रुमतले नीलाम्बुदश्यामलं 
गोपालं वनमालिनं कमलिनं नन्दात्मजं चिन्तय ॥ ७॥ 
ध्यानाभ्यासवशीकृतेन मनसा तनिर्गुणं निष्क्रियं 
ज्योतिः किञ्चन योगिनो यदि परं पश्यन्ति पश्यन्तु ते । 
अस्माकं तु तदेव लोचनचमत्काराय भूयाच्चिरं 
कालिंन्दीपुलिनेषु तत्किमपि यन्नीलं तमो धावति ॥ ८॥ 


इति श्रीकृष्णलीलास्तुतिः समाप्ता । 


श्रीकृष्णः परमानन्दो गोविन्दो नन्दनन्दनः । 
तमालश्यामलरुचिः शिखण्डकृतशेखरः ॥ १॥ 
ष | पीतकोौशेयवसनो मधुरस्मितशीभितः । 
==. कन्दर्पकोटिलावण्यो वृन्दारण्यमहोत्सवः ॥ २॥ 
वैजयन्तीस्फुरद्वक्षाः कक्षात्तलगुडोत्तमः । 
कुञ्जापितरतिर्गूञ्जापुञ्जमञ्जुलकण्ठकः ॥ ३॥ 
कर्णिकाराढ्यकर्णश्रीधृतिस्वणभिवर्णकः । 
मुरलीवादनपटुर्वल्लवीकुलवल्लभः ॥ ४॥ 
गान्धर्वाप्तिमहापर्वा राधाराधनपेशलः । 
इति श्रीकृष्णचन्द्रस्य नाम विंशतिसंज्ञितम्‌ ॥ ५॥ 
आनन्दाख्यं महास्तोत्रं यः पठेच्छणुयाच्च यः । 
स परं सौख्यमासाद्य कृष्णप्रेमसमन्वितः ॥ ६॥ 
सर्वलोकप्रियो भूत्वा सदरुणावलिभूषितः । 


व्रजराजकुमारस्य सनिंकर्षमवाप्नुयात्‌ ॥ ७॥ 


इति श्रीरूपगोस्वामिविरचिंतस्तवमालायां श्रीमहानन्दाख्यस्तोत्रं समाप्तम्‌ । 


अथ श्रीराधामाधवयोर्नामयुगलाष्टकम्‌ । 
श्रीश्रीराघधाकृष्णाभ्यां नमः । 


राधामाधवयोरेतद्‌ 
“ वक्ष्ये नामयुगाष्ट्कम्‌ । 
राधादामोदरौ पूर्व 


राधिकामाधवौ ततः ॥ ९१॥ 
वृषभानुकुमारी च तथा गोपेन्द्रनन्दनः । 


गोविन्दस्य प्रियसखी 


गान्धर्वाबान्धवस्तथा ॥ २॥ 
निकुञ्जनागरौ गोष्ठकिशोरजनशेखरौ । 


वृन्दावनाधिपौ 


कृष्णवल्लभाराधिकाप्रियौ ॥ ३॥ 
इति श्रीरूपगोस्वामिविरचितस्तवमालायां 


श्रीराधामाधवयोर्नामयुगाष्टकं 


सम्पूर्णम्‌ । 


